

हनुमानगढ़ में बाढ़ का खतरा बना, प्रशासन ने कई गांवों को खाली कराया

हरियाणा के ओटू हैड से छोड़े जा रहे 25 हजार क्यूसेक पानी से हनुमानगढ़ जिले में बाढ़ का खतरा बना हुआ है

हनुमानगढ़, (निर्स)। हिमाचल प्रदेश, पंजाब और हरियाणा में पिछले दिनों हुई भारी बारिश के बाद घघर नदी उफान पर है। हरियाणा के ओटू हैड से छोड़े जा रहे 25 हजार क्यूसेक पानी से हनुमानगढ़ जिले में बाढ़ का खतरा बना हुआ है। इसको लेकर जिला प्रशासन पूरी तरह मुस्तेद है।

घघर नदी के बहाव क्षेत्र के आसपास के गांव और शहरों में बाढ़ निर्यंत्रण टीमों ने निगरानी में जुटी है। हालांकि बारिश नहीं होने और हरियाणा राज्य में जगह-जगह घघर नदी टूटने के कारण ओटू हैड पर पानी की आवक कुछ कम हुई है। डायवर्जन के जरिए भी घघर नदी में प्रवाहित हो रहा कुछ पानी इंदिरा गांधी नहर परियोजना में छोड़ा जाएगा। घघर में पानी की अधिक आवक को देखते हुए जिला कलेक्टर रुक्मिणी रियार सिहाग के नेतृत्व में जिले का प्रशासन हाई अलर्ट मोड पर है। सुरक्षा को दृष्टि से शनिवार को हनुमानगढ़, टिब्बा व

पोलीबंगा में स्कूलों को छुट्टी रही। औबोसी वित्त विकास आयोग के अध्यक्ष पवन गोदारा ने इंदिरा गांधी नहर की 629 आरडी में घघर साइफन पर जाकर मौके पर चल रहे काम का निरीक्षण किया।

ओटू हैड से छोड़े जाने वाले पानी की मात्रा लगातार बढ़ाए जाने से जिला प्रशासन और सतर्क हो गया। शुक्रवार शाम को 25 हजार क्यूसेक पानी छोड़ने की सूचना मिलने के बाद से ही प्रशासन की ओर से घघर नदी के बहाव क्षेत्र के गांव पत्नीवाली, पीरकामंडिया, शेरकां, कमरानी, अमरपुरा थैहडी, मक्कासर, करणीसर, सहजीपुरा, बहलोलनगर, सात व तीन एसएनएम, 23, 26 व 29 एसटीजी व आसपास के चर्कों को खाली करने को लेकर आदेश जारी कर दिए गए थे। इसके बाद देर रात तक खुद कलेक्टर रुक्मिणी रियार सिहाग और एसपी सुधीर चौधरी ने घघर बहाव क्षेत्र के कई गांवों में पहुंचकर ग्रामीणों से बाढ़ की आशंका

■ जिला कलेक्टर व एस.पी. ने किया बहाव क्षेत्र का निरीक्षण, ग्रामीणों से राहत शिविरों में शिफ्ट होने के लिए समझाइश की

के मद्देनजर अपने रिश्तेदारों अथवा प्रशासन की ओर से बनाए गए राहत शिविरों में शिफ्ट होने के लिए समझाइश की। इसके बाद घघर के निचले इलाकों के ग्रामीण सुरक्षित जगह पर चले गए।

शनिवार को भी कलेक्टर और एसपी के नेतृत्व में पूरा प्रशासन बाढ़ के संभावित खतरे को देखते हुए घघर बहाव क्षेत्र में सक्रिय रहा। कलेक्टर

रुक्मिणी रियार सिहाग और एसपी सुधीर चौधरी ने टिब्बा के शेरकां क्षेत्र का निरीक्षण कर अधिकारियों व ग्रामीणों को उचित दिशा-निर्देश दिए। हालांकि इस समय गुलुचिकका हैड पर पानी की मात्रा घटने से हनुमानगढ़ में बाढ़ का खतरा कम हो गया है। नदी में बह रही केली पानी के बहाव को कम कर रही है, जिससे परेशानी बंद रही है। हालांकि एक्सक्वेटर मशीन के जरिए इसे हटाने का काम किया जा रहा है। राजस्थान क्षेत्र में इस बार करीब 30 हजार क्यूसेक पानी की आवक की संभावना है, जबकि राजस्थान सरकार के पास करीब 20 से 25 हजार हजार क्यूसेक पानी का प्रबंधन करने की व्यवस्था है। इस स्थिति में बाढ़ के खतरे महसूस किए जा रहे हैं। जिला प्रशासन ने सेना के तीन दलों को बुला लिया है।

औबोसी वित्त विकास आयोग के अध्यक्ष पवन गोदारा ने इंदिरा गांधी नहर की 629 आरडी में घघर

साइफन पर जाकर मौके पर चल रहे काम का निरीक्षण किया। निरीक्षण के दौरान वहां मौजूद अधिकारियों से स्थिति को जाना और राज्य सरकार की तरफ से किसी प्रकार की डिमांड के लिए बिना संकोच बताने की बात कही। मीडिया से रूबरू होते हुए पवन गोदारा ने बताया कि राज्य सरकार का साफ उद्देश्य है कि आमजन को किसी प्रकार की कोई हानि नहीं हो। उसको लेकर भरपूर प्रयास किया जा रहा है। जिला प्रशासन लगातार काम करते हुए संभावित बाढ़ को लेकर हर कदम उठा रहा है। उन्होंने बताया कि हमारा प्रयास है कि अगर पानी ज्यादा बढ़ा तो इसे घघर साइफन के जरिए इंदिरा गांधी नहर में डाला जाएगा, जिससे आगे बाढ़ का खतरा कम हो जाए। इसके अलावा उन्होंने संवेदनशील इलाकों का दौरा करते हुए यहाँ रहने वाले लोगों से मुलाकात की और उनको हर संभव मदद की बात कही। उन्होंने कहा कि सरकार आपके साथ खड़ी है।

फ्यूल सरचार्ज बढ़ने से उद्योगों पर तलवार लटकी

जोधपुर में कई इकाइयों में तो प्रोडक्शन 30 से 40 प्रतिशत तक गिर चुका है

जोधपुर, (कास)। बढ़ी हुई बिजली फ्यूल सरचार्ज की दरों के खिलाफ उद्योगों द्वारा 20 जुलाई को सभी जिला मुख्यालय पर धरना दिया जाएगा। बिजली के बिलों में पिछले तीन महीने से जोड़कर आ रहा बढ़ा हुआ फ्यूल सरचार्ज व्यापारियों और उद्योगों की परेशानी का कारण बन चुका है। कई इकाइयों में तो प्रोडक्शन 30 से 40 प्रतिशत तक गिर चुका है। हालात यह है कि कुछ लोगों पर तो बेरोजगारी का संकट टक आ गया है। अब इन्हीं बढ़ी हुई दरों के खिलाफ उद्योगी सड़क पर उतरने का मन बना चुके हैं।

■ फ्यूल सरचार्ज के विरोध में 20 जुलाई को सड़क पर उतरेंगे उद्यमी

■ बेरोजगारी का संकट बढ़ा

महीने पहले फ्यूल सरचार्ज हर महीने करीब 26 से 30 हजार के बीच आता था। मार्च से यह फ्यूल सरचार्ज की राशि बढ़नी शुरू हुई अब जून महीने में यह राशि 1 लाख 65 हजार तक आई है यानि 5 गुना तक भर बढ़ा है। एसआरएम एलॉयज नाम की एक और फैक्ट्री है। पिछले साल मई और जून माह में 37 से 40 हजार के बीच फ्यूल सरचार्ज भर रहे थे। इस महीने में 2 लाख 70 का फ्यूल सरचार्ज जुड़ा है। यानि करीब 6 गुना।

बेरोजगारी की तलवार लटकी :- स्टील, टैक्स्टाइल, ग्वार गम और प्लास्टिक जैसी इकाइयों में सबसे

ज्यादा प्रभाव पड़ा है। कई ऐसे लेबर हैं जो कि कॉन्ट्रैक्ट पर काम करते हैं और उनको हर दिन और घंटे के हिसाब से मजदूरी दी जाती है। कई फैक्ट्रियों में प्रोडक्शन कार्यकाल काम करने के कारण अब इन पर बेरोजगारी का खतरा भी मंडरा रहा है।

प्रांत अध्यक्ष महावीर चोपड़ा ने बताया कि राजस्थान के सभी 33 जिलों और जोधपुर प्रांत के सभी जिलों में 20 जुलाई को उद्यमी इन बढ़ी हुई फ्यूल सरचार्ज दरों के खिलाफ धरना देंगे। सरकार को चेताया जाएगा कि यदि इन दरों में कमी नहीं की गई तो आने वाले दिनों में बढ़ा आंदोलन खड़ा किया जाएगा।

लघु उद्योग भारती के राष्ट्रीय महामंत्री मनरथाम ओझा ने बताया कि बढ़े हुए फ्यूल सरचार्ज के कारण बिजली के बिल कई गुना तक बढ़ गए हैं। इसी कारण कई छोटी इकाइयां बुरी तरह से प्रभावित हुई हैं। हालात यह है कि 30 से 40 प्रतिशत प्रोडक्शन कम हुआ है। टैक्स्टाइल उद्यमी वरुण बताते हैं कि कई घंटे तक कामकाज बंद रहना पड़ रहा है। कई उद्योगियों को यह समस्या आ रही है।

स्मैक के आदी पुत्र ने पिता को मौत के घाट उतारा

मालपुरा, (निर्स)। टोडारसिंह कस्बा निवासी एक स्मैक के आदी युवक ने पशु चराने जा रहे पिता पर लाठी का वार कर मौत के घाट उतार दिया।

मिली जानकारी में सामने आया कि, टोडारसिंह कस्बा जैन मोहल्ला निवासी मन्ना देवी पत्नी सरदार गुरजर ने रिपोर्ट में बताया कि रोजमर्रा की तरह उनके पति सरदार गुरजर पशुओं को चराने के लिए जंगल की ओर निकले थे। बीच रास्ते में उसके पुत्र खुशीराम गुरजर व पिता के बीच किसी बात को लेकर कहासुनी व झगड़ा हो गया। गुस्साए बेटे खुशीराम ने लाठी से वार कर पिता को मौत के घाट उतार दिया।

सूचना मिलने पर मौके पर पहुंचे डीवाईएसपी सुशील मान, टोडारसिंह थानाधिकारी ने शव को पुलिस सुरक्षा में ले अस्पताल की मोर्चरी में रखवाया। मृतक की पत्नी ने बताया कि उसका बेटा खुशीराम जो कि स्मैक का आदी



पुलिस ने मौके पर जाकर जांच की।

था। आये दिन माता-पिता के साथ झगड़ा व मारपीट करता था। शनिवार को किसी बात को लेकर हुई कहासुनी में बेटे ने पिता की निर्मम हत्या कर दी। कलयुगी बेटे द्वारा किये गये इस जघन्य अपराध को लेकर शहर में कौतूहल मच

गया। वारदात के बाद आरोपी बेटा मौके से फरार हो गया। पुलिस ने मृतक की पत्नी की ओर से मामला दर्ज कर आरोपी की तलाश करते हुए देर शाम तक आरोपी बेटे को डिस्टेन कर पृछताछ के लिए हिरासत में लिया गया।

सहायक प्रशासनिक अधिकारी ने फांसी लगाई

भीलवाड़ा, (निर्स)। विशिष्ट लोक अभियोजक (अनुसुचित जाति जनजाति अत्याचार निवारण) ऑफिस के सहायक प्रशासनिक अधिकारी कुलदीप सिंह चुंडावत ने अपने घर में फांसी लगाकर खुदकुशी कर ली।

चुंडावत ने यह कदम किन कारणों के चलते उठाया, इसकी जांच पुलिस कर रही है। प्रताप नगर थाना पुलिस ने बताया कि मूलतया दौलतगढ़ हाल मेंडतवाल भवन के पास जवाहरनगर निवासी कुलदीप सिंह पुत्र स्व. उदयसिंह चुंडावत (पुलिस अधिकारी) ने बीती रात अपने ही भवन के कमरे में गले में फंदा डाला और पंखे से झूल

गया। कुलदीप सिंह, अपनी मां के साथ यहां रह रहा था।

शनिवार सुबह मां को घटना का पता चला तो चीत्कार फूट पड़ी। आस-पास के लोग वहां पहुंचे और पुलिस को सूचना दी। सूचना पर पुलिस जौबा मौके पर पहुंचा और शव को फंदे से उतरवाकर कब्जे में लिया। पुलिस का कहना है कि अभी खुदकुशी के कारण सामने नहीं आये हैं। उधर, कुलदीप सिंह के नजदीकी लोगों के अनुसार, करीब दस साल पहले कुलदीप सिंह को पिता के निधन के बाद अनुकंपात्मक नौकरी मिली थी। पुलिस मामले की गहनता से जांच कर रही है।

मालगाड़ी के दो डिब्बे पटरी से उतरे

फुलेरा, (निर्स)। जयपुर रेल मण्डल के जयपुर से अजमेर जाने वाले रेलवे रूट पर शनिवार को मालगाड़ी के दो डिब्बे पटरी से उतरने का मामला सामने आया है। पटरी से डिब्बे उतरने के बाद रेलवे विभाग हरकत में आ गया। आसलपुर जौबनेर और हिरनोदा स्टेशन के बीच यह घटना है। जयपुर से फुलेरा की तरफ शनिवार सुबह मालगाड़ी जा रही थी, तभी आसलपुर जौबनेर और हिरनोदा स्टेशन के बीच गुब्बा फाटक के पास मालगाड़ी के डिब्बे पटरी से उतर गए। ये मालगाड़ी खाली थी इस पर कोई भी कंटेनर या डिब्बा मौजूद नहीं था। जौबनेर में आसलपुर स्टेशन पर हुई इस घटना के बाद इस रूट से गुजरने वाली 7 ट्रेनों को रद्द किया गया।

विधायक देवनानी ने सड़क शिलान्यास कार्यक्रम का बहिष्कार कर धरना दिया

देवनानी के साथ धरने में सड़क हादसे में घायल हुए लोग भी शामिल हुए

अजमेर, (कास)। पूर्व शिक्षा राज्य मंत्री और अजमेर उत्तर विधायक वासुदेव देवनानी ने शनिवार को सभी निकाय क्षेत्रों में 1528 करोड़ के सड़क निर्माण कार्य के शिलान्यास कार्यक्रम का बहिष्कार करते हुए सरकार पर झूठे आश्वासन और दिखावटी बजट के सहारे जनता को गुमराह करने का आरोप लगाया। देवनानी ने रीट दफ्तर में आयोजित कार्यक्रम में शामिल ना होकर पंचोली चौराहे पर टूटी सड़कों के खिलाफ स्थानीय पार्षद के साथ धरना दिया।

देवनानी ने आरोप लगाया कि सरकार पिछले दो वित्तीय वर्ष में स्वीकृत सड़क को तो बना नहीं सकी और अब इस वित्तीय वर्ष में सड़कों के शिलान्यास कर चुनवी फायदा लेना चाह रही है। देवनानी ने कहा कि इससे बेहतर होता मुख्यमंत्री को तलाश करते हुए देर शाम तक आरोपी बेटे को डिस्टेन कर पृछताछ के लिए हिरासत में लिया गया।



अजमेर उत्तर विधायक वासुदेव देवनानी ने स्थानीय पार्षद के साथ धरना दिया।

चलते सड़क हादसे में लोगों के हाथ और पैर फ्रैक्चर हो गए हैं। लेकिन नकारा अफसरों के झूठे आश्वासन के आगे जनता बेबस साबित हो रही है। उन्होंने ये भी बताया कि बजट घोषणा वर्ष 2021-22 सड़क झुलेलाल मंदिर से चौरसियावास तालाब तक बनने वाली 1.5 किमी सड़क जिसको अभी तक शुरू

नहीं किया। वार्ड 65 पुलिस लाइन से चौराहे से शास्त्री नगर चुंगी चौकी तक पेवर सड़क निर्माण अभी तक अधूरा पड़ा है। फायदागार पुलिस चौकी से फायदागार तक पेवर सड़क जिसके लिए 3 करोड़ 80 लाख की राशि स्वीकृत हुई थी इस सड़क का भी 300 मीटर का टुकड़ा जो टेलीफोन एक्सचेंज

नहीं किया। वार्ड 65 पुलिस लाइन से चौराहे से शास्त्री नगर चुंगी चौकी तक पेवर सड़क निर्माण अभी तक अधूरा पड़ा है। फायदागार पुलिस चौकी से फायदागार तक पेवर सड़क जिसके लिए 3 करोड़ 80 लाख की राशि स्वीकृत हुई थी इस सड़क का भी 300 मीटर का टुकड़ा जो टेलीफोन एक्सचेंज

राज. वन सेवा के अधिकारी को कार्य मुक्त नहीं करने का आदेश

जोधपुर, (कास)। राजस्थान उच्च न्यायालय की एकलपीठ के न्यायाधीश अरुण भंसाली ने राजस्थान वन सेवा के अधिकारी का कार्यमुक्त नहीं करने का अंतिम आदेश पारित किया।

ज्ञानचंद जो राजस्थान वन सेवा के अधिकारी हैं वर्तमान में वर्ष 2019 से वो उप वन संरक्षक नागौर के पद पर पदस्थ/पिठ है। विभाग के आदेश दिनांक 4 को दिसेंबर 2019 को ज्ञानचंद का पदस्थान उप वन संरक्षक नागौर के पद पर हुआ व इसी क्रम में उन्होंने दिनांक

9 दिसंबर 2019 को कार्यग्रहण कर लिया। इनके कार्यग्रहण के पश्चात् 20 जून 2023 के आदेश से उनके स्थान पर किसी अन्य भारतीय वन सेवा अधिकारी का स्थानांतरण कर दिया गया। मगर प्रार्थी को कहीं पर भी पदस्थान नहीं किया गया। विभाग के

इस कृत्य से व्यथित होकर प्रार्थी ने उच्च न्यायालय के समक्ष एक रिट याचिका प्रस्तुत की। प्रार्थी के अधिवक्ता प्रमोद बोहरा का न्यायालय के समक्ष यह तर्क था कि प्रथमतया प्रार्थी उप वन संरक्षक नागौर के पद पर वर्ष 2019 से निर्बाध रूप से कार्य कर रहा है। प्रार्थी का वर्तमान स्थान पर कार्यरत होने के बावजूद व प्रार्थी का कहीं भी स्थानांतरण नहीं करने के बावजूद अन्य का स्थानांतरण आदेश प्रार्थी के स्थान पर कर दिया गया। प्रार्थी के अधिवक्ता का आगे यह तर्क था कि

मार्च 2024 में प्रार्थी सेवानिवृत्त भी होने वाला है तथा उसका कहीं भी स्थानांतरण नहीं किया गया है। प्रार्थी के अधिवक्ता के तर्कों से सहमत होते हुए उच्च न्यायालय ने प्रार्थी की रिट याचिका को अंतिम रूप से ग्राह्य करते हुये मुख्य वन संरक्षक व सचिव, वन विभाग तथा सह सचिव कार्मिक विभाग को नोटिस जारी करने के आदेश दिए। प्रार्थी को कार्यमुक्त नहीं करने का आदेश पारित किया।

प्रेमी ही निकला प्रेमिका का हत्यारा, आरोपी प्रेमी गिरफ्तार

राज्यसभा सांसद किरोड़ी लाल मीणा का धरना समाप्त, शव परिजनों को किया सुपुर्द, पिता को भी हिरासत में लिया

हिण्डौन सिटी/करोली, (निर्स)। गत तीन दिन पहले कुर्प में पड़ी मिली युवती के शव के मामले का पुलिस ने शनिवार को खुलासा कर दिया है। जिसमें प्रेमी ही अपनी प्रेमिका का हत्यारा निकला। पुलिस ने हत्यारे प्रेमी को गिरफ्तार कर लिया है और घटना को अंजाम देने में सहयोग करने का अंदेशा होने के चलते आरोपी के पिता को भी हिरासत में लिया है। पुलिस दोनों से कड़ी पृछताछ करने में जुटी है। जब पुलिस ने आरोपी को गिरफ्तार कर लिया तो शनिवार शाम को धरना समाप्त हो गया और तीन दिन से मोर्चरी में रखे हुए युवती के शव को परिजनों को सुपुर्द कर दिया। पुलिस की सुरक्षा में मृतक युवती का अंतिम संस्कार करवाया गया।

जिला पुलिस अधीक्षक ममता गुप्ता ने बताया कि मृतक युवती और आरोपी गोलू मीणा एक दूसरे से प्रेम करते थे और दोनों में खूब बातचीत होती थी। 11 और 12 जुलाई की रात्रि करीब एक बजे गोलू मीणा में स्थित उसके घर से एक मकान पर लेकर गया। जहां दोनों के बीच शादी को लेकर आपस में झगड़ा हुआ। बताया जाता है कि युवती को शादी परिजनों ने नहीं कर दी थी जिससे युवती खुश नहीं थी। वह गोलू से ही शादी करना चाहती थी, लेकिन शादत गोलू ऐसा नहीं चाहता था। जिसके बाद आरोपी गोलू मीणा ने



पुलिस ने आरोपी को गिरफ्तार कर पिता को हिरासत में लिया।

में तब तक कोई भी गिरफ्तारी नहीं हुई थी। जिससे नाराज होकर सांसद किरोड़ी मीणा ने कार्यकर्ताओं के साथ धरना शुरू कर दिया। इस दौरान उन्होंने प्रदेश राज्यसभा सांसद राजजीत गौतम बसपा प्रदेश अध्यक्ष भी हिंडोन पहुंचे तथा कार्यकर्ताओं के साथ अस्पताल परिसर में अलग टेंट लगाकर धरने पर बैठ गए।

आयोग की पूर्व अध्यक्ष सुमन शर्मा हिंडोन पहुंचे तथा धरने में शामिल हुईं। भाजपा के धरने को देखकर बहुजन समाज पार्टी के राजस्थान प्रभारी एवं राज्यसभा सांसद राजजीत गौतम बसपा प्रदेश अध्यक्ष भी हिंडोन पहुंचे तथा कार्यकर्ताओं के साथ अस्पताल परिसर में अलग टेंट लगाकर धरने पर बैठ गए।

आम आदमी पार्टी के नेता भी अस्पताल परिसर में अलग टेंट लगाकर धरने पर बैठ गए तथा भाजपा कांग्रेस को कोसने लगे। सभी की एक ही मांग थी कि आरोपियों की गिरफ्तारी हो, पीड़ित परिवार को मुआवजा और नौकरी मिले तथा दोषी पुलिसकर्मियों के खिलाफ कार्यवाही हो। सहमति नहीं बनने के

■ भाजपा की ओर से पीड़िता के परिवार को 20 लाख की आर्थिक सहायता देने की घोषणा

■ जिला कलेक्टर ने राज्य सरकार की ओर से आर्थिक सहायता का आश्वासन दिया

पहुंचे तथा घटना की जानकारी लेकर सांसद किरोड़ी मीणा के धरने में शामिल हुए। उन्होंने राजस्थान को कांग्रेस सरकार पर जमकर आरोप लगाए। इसी दौरान खबर आई कि पुलिस ने घटना के मुख्य आरोपी गोलू मीणा को गिरफ्तार कर लिया है। मामले में मुख्य आरोपी प्रभाकर चैन सिंह उर्फ गोलू मीणा (20) और सहयोगी पिता अमर सिंह उर्फ नैना मीणा को गिरफ्तार किया है। एसपी ममता गुप्ता ने घटना का खुलासा किया तो मामला प्रेम प्रसंग से जुड़ा हुआ भी निकला। आरोपी की गिरफ्तारी होने के बाद पुलिस प्रशासन ने सांसद किरोड़ी लाल मीणा व मृतका के परिवजनों से बातचीत कर समझाइश की तब कुछ सहमति बनी। भाजपा की ओर से की जा रही पहली मांग आरोपी की गिरफ्तारी पूरी हो गई। पीड़ित परिवार को सरकार की ओर से पांच लाख रुपए के मुआवजे की जिता कलेक्टर ने घोषणा कर दी तथा संविदा पर नौकरी वह अन्य मांग भी पूरी करने का आश्वासन दिया। भाजपा भी पीड़ित परिवार को 20 लाख रुपये की सहायता देगी। उसके बाद परिजन शव लेने को और सांसद किरोड़ी मीणा धरना समाप्त करने के लिए तैयार हुए। कड़ी सहायता के बीच शव परिवार को सुपुर्द कर गांव पहुंचाया गया। जहां उसका अंतिम संस्कार किया गया। जिसके बाद पुलिस और प्रशासन ने राहत की सांस ली।

शराब सहित एक पकड़ा

कोटपुतली, (निर्स)। पनियाला थाना पुलिस ने हरियाणा निर्मित अवैध देशी शराब के साथ एक अभियुक्त को गिरफ्तार किया है। एसएचओ लक्ष्मीनारायण ने बताया कि पुलिस टीम ने कृष्ण कुमार को कंधे पर कट्टा रखकर पैल आते देखा तो उसके पास कट्टे में नौ बोतल अवैध देशी शराब की पाई गई।

क्र.सं.	विवरण	दिनांक
1.	शराब सहित एक पकड़ा	16/07/2023
2.	शराब सहित एक पकड़ा	17/07/2023
3.	शराब सहित एक पकड़ा	18/07/2023
4.	शराब सहित एक पकड़ा	19/07/2023
5.	शराब सहित एक पकड़ा	20/07/2023
6.	शराब सहित एक पकड़ा	21/07/2023
7.	शराब सहित एक पकड़ा	22/07/2023
8.	शराब सहित एक पकड़ा	23/07/2023
9.	शराब सहित एक पकड़ा	24/07/2023
10.	शराब सहित एक पकड़ा	25/07/2023
11.	शराब सहित एक पकड़ा	26/07/2023
12.	शराब सहित एक पकड़ा	27/07/2023
13.	शराब सहित एक पकड़ा	28/07/2023
14.	शराब सहित एक पकड़ा	29/07/2023
15.	शराब सहित एक पकड़ा	30/07/2023